

कळमेश्वर पं.स.(नागपूर) प्रशासकीय
इमारतीच्या ठिकाणी अंतर्गत
फर्निचर सुविधेच्या उपकामास
प्रशासकीय मान्यता देणेबाबत

महाराष्ट्र शासन
ग्राम विकास विभाग
शासन निर्णय क्रमांक: पंसई-२०१४/प्र.क्र.५३/पंरा-७

मईबान पथ, २५ बांधकाम भवन,
फोर्ट, मुंबई- ४०० ००९
तारीख: २२ जुलै, २०१४

वाचा :-

- १) शासन निर्णय, ग्रा.वि.व ज.सं.विभाग, क्र.पंसई-२०१०/प्र.क्र.३६/पंरा-७, दि. १९.१.२०११
- २) अति.मुख्य कार्यकारी अधिकारी, जि.प., नागपूर यांचे पत्र क्र.जिपना/बांध/का४(५)प्रई/
८०६३/१३, दिनांक २.१२.२०१३,

प्रस्तावना :-

१. अति.मुख्य कार्यकारी अधिकारी, जिल्हा परिषद, नागपूर यांनी वरील पत्रान्वये कळमेश्वर पंचायत समितीच्या नवीन प्रशासकीय इमारतीच्या ठिकाणी अंतर्गत फर्निचर सुविधा व इतर उपकामांस प्रशासकीय मान्यता देण्याची विनंती केली आहे.
२. कळमेश्वर पंचायत समितीच्या ठिकाणी नवीन प्रशासकीय इमारत बांधकामाच्या एकूण रुपये १२७.४३ लक्ष इतक्या अंदाजपत्रकीय किंमतीच्या बांधकामास दिनांक १९ जानेवारी २०११ च्या शासन निर्णयान्वये प्रशासकीय मान्यता देण्यात येवून, सन २०१२-१३ अखेर प्रशासकीय मान्यता किंमती इतका निधी जिल्हा परिषदेला वितरीत करण्यात आला आहे. सद्यःस्थितीत कळमेश्वर पंचायत समितीच्या नवीन प्रशासकीय इमारतीचे बांधकाम पूर्णत्वास आले आहे. सदरहू इमारत पूर्ण करून कार्यान्वित करण्याच्या दृष्टीने त्या ठिकाणी अंतर्गत फर्निचर व इतर उपकामे हाती घेण्याकरीता अति.मुख्य कार्यकारी अधिकारी, जिल्हा परिषद, नागपूर यांनी एकूण रुपये १२७.४३ लक्ष इतक्या किंमतीचे सविस्तर अंदाजपत्रक सादर केले आहे. सदरील अंदाजपत्रक सन २०१२-१३ च्या दरसूचीवर आधारीत असून, कार्यकारी अभियंता (बांध) जिल्हा परिषद नागपूर व अधिक्षक अभियंता, सा.बां.मंडळ, नागपूर यांनी साक्षांकित केले आहे.

३. अति. मुख्य कार्यकारी अधिकारी, जि.प., नागपूर यांनी सादर केलेल्या प्रस्तावाच्या छाननी अंती कळमेश्वर पंचायत समितीच्या प्रशासकीय इमारतीच्या ठिकाणी अंतर्गत फर्निचर सुविधा व इतर उपकामांच्या एकूण रु.५५.२८ लक्ष किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

४. कळमेश्वर पंचायत समितीच्या प्रशासकीय इमारतीच्या ठिकाणी अंतर्गत फर्निचर सुविधा व इतर उपकामांच्या एकूण रुपये ५५,२८,०००/- (रुपये पंचावन्न लक्ष अठ्ठावीस हजार फक्त) इतक्या सविस्तर अंदाजपत्रकीय किंमतीच्या कामांस पुढील अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे :-

- १) प्रस्तुत प्रशासकीय मान्यतेमधील फर्निचर व अंतर्गत सुविधेसाठी शासन निर्णय, सा.बां.वि.क्र. सीएटी-१०९६/प्र.क्र.१७२/ इमारती-२, दि.७.१.२००४ नुसार विहीत केलेल्या नोंदणीकृत फर्निचर /मॉड्युलर फर्निचर उत्पादक अथवा पुरवठादार/ अंतर्गत सजावटकार यांच्याकडून विहीत कार्यपध्दती अनुसरून फर्निचरचे काम करून घेणे बंधनकारक राहिल
 - २) प्रस्तुत प्रशासकीय इमारतीच्या उपकामाच्या बांधकामामध्ये ग्रीन बिल्डींग संकल्पना अमलात आणून, नैसर्गिक प्रकाशयोजना व वायुविजन, पाण्याच्या व उर्जेच्या वापरात काटकसर, पर्जन्य जलपुनःभरण आणि जास्तीत जास्त पर्यावरणपूरक बांधकाम साहित्य व साधन-सामुग्रीचा वापर करणे आवश्यक राहिल.
 - ३) प्रस्तुतचे काम हाती घेतल्यापासून जास्तीत जास्त सहा महिन्यात पूर्ण होईल, असे नियोजन करून, इमारत बांधकामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.) जि.प. यांनी दक्षता घ्यावी.
 - ४) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध.), जि.प. यांनी दक्षता घ्यावी. प्र.मा. पेक्षा अधिक खर्च झाल्यास तो पं. स./ जिल्हा परिषदेने सोसावा.
५. कळमेश्वर पंचायत समितीच्या प्रशासकीय इमारतीच्या ठिकाणी अंतर्गत फर्निचर सुविधेच्या उपकामांच्या अंदाजपत्रकाचा अंतिम गोषवारा पुढील प्रमाणे आहे:-

FINAL GENERAL ABSTRACT FOR KALMESHWAR P.S. BLDG., INTERIOR WORKS		
Sr. No	Description of item	Amount (in Rs.)
1	COST OF INTERIOR & FURNITURE WORK	2816163.00
2	ADD FOR WATERPROOFING,PAVING & PLINTH PROTECTION	2499591.00
3	ADD FOR CONTINGENCIES	212630.00
	TOTAL	5528384.00
	SAY	RS.55,28,000/-

६. उपरोक्त कामासाठी संबंधित सक्षम प्राधिकाऱ्याची तांत्रिक मान्यता प्राप्त झाल्यानंतर अनुदान स्वरूपात टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल. यावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशिर्षाखाली खर्ची टाकण्यात यावा.

७. या कामी सक्षम प्राधिकाऱ्याची तांत्रिक मान्यता घेण्यात येवून त्याची प्रत शासनास सादर करावी.

८. प्रस्तुतचा शासन निर्णय, वित्तीय अधिकार, नियम पुस्तिका, २९७८, भाग पहिला, उप विभाग-पाच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून निर्गमित करण्यांत येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७१५१२१६४८०६२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चंद्रकांत ह. वडे)

कार्यासन अधिकारी, महाराष्ट्र शासन.

प्रत,

- १) विभागीय आयुक्त नागपूर विभाग, नागपूर
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य कार्यकारी अधिकारी, जिल्हा परिषद नागपूर
- ४) अति. मुख्य कार्यकारी अधिकारी, जिल्हा परिषद नागपूर
- ५) मुख्य लेखा व वित्त अधिकारी, जिल्हा परिषद नागपूर
- ६) कार्यकारी अभियंता (बांधकाम), जिल्हा परिषद नागपूर
- ७) जिल्हा कोषागार अधिकारी, जिल्हा नागपूर

- ८) मुख्य लेखा परिक्षक, स्थानिक निधी लेखा, नवी मुंबई
- ९) उपमुख्य लेखा परिक्षक, स्थानिक निधी लेखा नागपूर विभाग, नागपूर
- १०) जिल्हा लेखा परिक्षक, स्थानिक निधी लेखा, नागपूर
- ११) गट विकास अधिकारी, पंचायत समिती कळमेश्वर, जि. नागपूर
- १२) सभापती, पंचायत समिती कळमेश्वर, जि. नागपूर
- १३) निवड नस्ती, कार्यासन क्र.पं.रा.७, ग्राम विकास व जलसंधारण विभाग, मंत्रालय, मुंबई